



Türkiyənin Baş naziri Rəcəb Tayyib Ərdöğan Krimla bağlı Azərbaycan və Qazaxıstanla siyasi məsləhətləşmələr aparacaq. Bunu Baş nazir özü bildirib. Trend-in məlumatına görə, bu barədə bazar ertəsi "Haber7" telekanalı xəbər yayıb.

Ərdöğanın sözlərinə görə, Ankara Ukraynadakı hadisələr və Krimdakı referendumla bağlı Rusiya ilə danışıqları davam etdirəcək.

Bir müddət əvvəl Türkiyənin xarici işlər naziri Əhməd Davudoğlu Ankaranın Rusiyanı qonşu ölkələrin ərazi bütövlüyünə hörmət etməyə çağırıldığını bəyan edib. Nazirin sözlərinə görə, Moskva regionunda təkbaşına siyasət aparır.

Martın 16-da Krimda keçirilən referendumla gəlincə, Davudoğlu deyib ki, regionda oxşar hadisələrin inkişafına imkan yaratmaq yolverilməzdir.

Xatırladaq ki, bazar günü Krimin statusu haqqında referendum keçirilib. Son məlumatlara görə, seçicilərin demək olar ki, 96 faizi muxtar respublikanın Rusiyaya birləşdirilməsinin lehinə səs verib.

Dünyanın bir çox ölkələri referendumun nəticələrinin tanınmamasına dair bəyanatlarla çıxış edib.